

## A FI ẸMI MIMÓ KÚN AWỌN ARA EFESU

Iṣe Awọn Aposteli 19:1-20

ẸKỌ 338 --- FUN AGBA

**AKQSORI:** “Lótọ li emi nfi omi baptisi nyin fun ironupiwada: ṣugbọn ẹnikan ti o pòju mi lọ mbò lẹyin mi, bàta ẹni ti emi ko to gbé; on ni yoo fi Ẹmi Mimó ati iná baptisi yin” (Matteu 3:11).

### I Paulu ni ilu Efesu

- 1 Paulu beere lówọ awọn ọmọ-ẹyin kan ni Efesu bi wọn ba ti gba Ẹmi Mimó lẹyin ti wọn ti gbagbó, Iṣe Awọn Aposteli 19:1, 2
- 2 A baptisi awọn ọmọ-ẹyin wonyii geḡe bi baptisimu Kristi, Iṣe Awọn Aposteli 19:3-5; 8:16; 18:25
- 3 Awọn ọmọ-ẹyin naa gba Ẹmi Mimó lẹyin ti Paulu ti gbé ọwọ le wọn, Iṣe Awọn Aposteli 19:6, 7; 8:17; 1 Timoteu 4:14; 2 Timoteu 1:6
- 4 Paulu waasu ninu sinagogu fun oṣu meṣa, ati fun ọdun meji ni ile-ẹkọ ti Tirannu, Iṣe Awọn Aposteli 19:8-10
- 5 Paulu ṣe ọpọ iṣe iyanu pataki, Iṣe Awọn Aposteli 19:11, 12; Marku 16:17, 18; 1 Kọrinti 12:7-11, 29-31
- 6 Ohun iyanu kan ṣeḡe ni Efesu ti o mú ki a gbé orukọ Oluwa ga gidigidi, Iṣe Awọn Aposteli 19:13-17
- 7 Abayọrisi rẹ ni pé ọpọlọpọ eniyan jẹwọ ẹṣe wọn ni gbangba, wọn si yi pada si Olorun, Iṣe Awọn Aposteli 19:18-20; 2:43; 5:5, 11; Ẹksodu 15:16; 2 Kronika 17:10; Luku 1:65; 7:16

### ALAYE

#### Si gbogbo aye

“E lọ si gbogbo aiye, ki ẹ si ma wasu ihinrere fun gbogbo ẹda” ni aṣe ti Jesu fi fun awọn ọmọlẹyin Rẹ (Marku 16:15). Aṣe yii ni Paulu n mu ṣe nigba ti o lọ lati Kọrinti si Efesu. Efesu jé ibi ti o dara pupọ lati waasu Ihinrere nitori pe o wà ni oju ọna ti awọn oniṣowo n gbà, ati ọna ti o lọ taarà si Romu lati awọn ilu Ilà--oorun. Ibi ti a yan ninu Bibeli fun ẹkọ yii sọ fun ni pe Paulu wà ni Efesu ju ọdun meji lọ, o n waasu Ihinrere Jesu Kristi.

Ibi ti a yan ninu Bibeli sọ fun ni pẹlu pé gbogbo awọn ti ó wà ni Aṣia (Aṣia kekere) gbó Ọrọ Jesu Oluwa, Ju ati Hellene pẹlu. Nitori pe ẹnikan ṣoṣo ni Paulu i ṣe, kò ṣe e ṣe fun un lati mú Ihinrere dé ọdọ ọpọlọpọ eniyan. Efesu ti o wà mú ki o ni anfaani lati bá ọpọlọpọ eniyan ti o wá lati oriṣiriṣi ilu ti ó wà ni Aṣia pade. Otító ni pe Oluwa rán Filippi lọ si aṣalẹ lati dara pò mó iwẹfa nì ati lati fi Ihinrere lẹ ọ, bakan naa ni o jẹ ohun afiye si pe Oluwa wa rekoja si odi keji okun Galili lati tọ ẹlẹmi ẹṣu ara Gadara nì lọ. Ṣugbọn lẹyin eyi Jesu ati Filippi pada si aarin ilu ibi ti awọn eniyan pupọ gbé wà nigba ti wọn pari iṣe kan pato ti wọn lọ ṣe.

Ki i ṣe ifẹ Olorun pe ki awọn eniyan Rẹ ta kete lọ si ibi adado kan kuro lọdọ awọn eniyan ti ó wà ninu ayé ṣugbọn O fẹ ki wọn wà ni ibi iṣe Oluwa wọn lati maa sọ itan Ihinrere ti igbala fun awọn ọkàn ti n ṣeḡbe. Awa ti ode oni ti o n lakaka lati mú Ihinrere Jesu Kristi tọ awọn eniyan lọ le kọ ẹkọ lara awọn ọmọ-ẹyin wonyi geḡe bi wọn ti n lọ si gbogbo ayé lati waasu Ihinrere. A ni lati mú Ihinrere tọ awọn eniyan lọ lona kan tabi lona miiran ṣugbọn ki i ṣe dandan pe a ni lati tikara wa lọ si ibi ti eniyan wà lati mu Ihinrere tọ wọn lọ. Paulu wà ni Efesu fun ọdun meji, o n kọ ni ni ojoojumọ ni ile iwe Tirannu, gbogbo awọn ti o wà ni Aṣia gbó Ọrọ Jesu Oluwa.

#### Awọn Ọmọ-ẹyin ti a Baptisi si Ironupiwada

Paulu bá awọn ọmọ-eyin mejila kan pade ni Efesu ti wọn kò mọ nipa baptisimu Kristi. Wọn jẹ eniyan Ọlọrun nitori pe nigba ti wọn gbọ nipa iwaasu Johannu Baptisi, wọn jẹwọ ẹṣe wọn a si baptisi wọn geṣe bi o ti pa a laṣe. Nigba ti wọn gbọ pe Ẽni ti Johannu sọ nipa Rẹ ti dé, wọn fi tayotayo gba ẹkọ Paulu nipa Kristi a si baptisi wọn li orukọ Baba, ati ni ti Ọmọ ati ni ti Ẽmi Mimọ. A ri kà ninu ẹkọ wa pe, “a baptisi wọn li orukọ Jesu Oluwa.” Itumọ eyi ni pe a baptisi wọn geṣe bi Jesu ti pa a laṣe nigba ti O sọ pe, “Nitorina ẹ lọ, ẹ ma kọ orilẹ-ède gbogbo, ki ẹ si ma baptisi wọn li orukọ Baba ati ni ti Ọmọ, ati ni ti Ẽmi Mimọ” (Matteu 28:19). Ọrọ Ọlọrun ki i tako ara rẹ, ohun ti o ba sọ ni ibi kan wà ni idogba pẹlu eyi ti o sọ nibomiran.

## **Gbigba Ẽmi Mimọ**

Ibeere Paulu pe, “Ẽnyin ha gbà Ẽmi Mimọ na nigbati ẹnyin gbagbọ?” ẹ pataki lopolopo. Idahun awọn ara Efesu ti o gbagbọ pé awọn kò gbọ rara bi Ẽmi Mimọ kan wà mu ki Paulu wadii siwaju si i nipa igbagbọ wọn. Ibeere Paulu fara hàn kedere, ọna ti o gbà beere lẹwọ awọn eniyan wonyi si yanju, ani pe bi wọn ba i ẹ ọmọ leyin Jesu Kristi ti a ti baptisi wọn ni orukọ Baba ati ni ti Ọmọ ati ni ti Ẽmi Mimọ, wọn i ba ti mọ nipa Ẽmi Mimọ ati pe o ẹ e ẹ ki wọn tilẹ ti gbà Á. Gbogbo awọn ọmọ-eyin Jesu ni igba ti Ijọ ẹṣe bẹrẹ ni igba aye awọn Apósteli ni o mọ pé gbogbo eniyan ti o bá gba Kristi gbọ ti a si ti sọ di mimọ ni o ni lati gba Ẽmi Mimọ, ati pe wọn yoo ri Ẽmi Mimọ gbà.

Oye otitọ yii yé Johannu Baptisi o si jẹ ọkan ninu awọn ohun ti o tẹnu mọ ninu iṣe-iranṣe rẹ. Ikede rẹ nipa Kristi ni pe, “Lõtọ li emi nfi omi baptisi nyin fun ironupiwada: ṣugbọn ẹnikan ti o pọju mi lọ mbọ leyin mi, bàta ẹni ti emi kò to gbé; on ni yoo fi Ẽmi Mimọ ati iná baptisi yin” (Matteu 3:11).

Igba pupọ ni Jesu sọ fun awọn ọmọ-eyin Rẹ pe Oun yoo rán Olutunu, ani Ẽmi Mimọ si wọn nigba ti Oun ba goke lọ sọdọ Baba. (Wo Johannu 14:16-26; 15:7-15). Awọn ọrọ ikeyin Rẹ si awọn Apósteli Rẹ ṣaju Igoke-re-Orun Rẹ, ni aṣe yii pe, “Si kiyesi i, Mo rán ileri Baba mi si nyin: ṣugbọn ẹ joko ni ilu Jerusalẹmu, titi a o fi fi agbara wò nyin, lati oke ọrun wá” (Luku 24:49). A tun kà ninu Iṣe Awọn Apósteli pe: “Nigbati o si ba wọn pejọ, o (Jesu) paṣe fun wọn, ki nwon ki o máṣe kuro ni Jerusalẹmu, ṣugbọn ki nwon ki o duro dè ileri Baba, eyiti, o wipe, ẹnyin ti gbọ li ẹnu mi. Nitori nitotọ ni Johannu fi omi baptisi; ṣugbọn a o fi Ẽmi Mimọ baptisi nyin, ki iṣe ojọ pupọ lati oni lọ” (Iṣe Awọn Apósteli 1:4, 5). Awọn wonyi jẹ diẹ ninu ẹṣe Iwe Mimọ ti o fi otitọ naa hàn pe gbogbo Onigbagbọ ni o ni lati gbà Ẽmi Mimọ.

“Ẽnyin ha gbà Ẽmi Mimọ na nigbati ẹnyin gbagbọ?” jẹ ibeere ti gbogbo Onigbagbọ lode oni ni lati le dahun rẹ wi pe, “bẹni.” Bi agbara yii kò ba fara hàn ninu Ijọ tabi ti ẹniken ba wà ti kò ni agbara yii ni igbesi-ayé rẹ, eredi rẹ ni pe kò gbọran ni kikun si aṣe Jesu ti o wi pe, “E joko ... titi a o fi fi agbara wò nyin, lati oke ọrun wá.” Nigba ti Paulu gbé ọwọ rẹ lé awọn ọmọ-eyin ara Efesu wonyi, ti o si gbadura, wọn gba Ẽmi Mimọ, wọn si fi ède miiran sọrọ geṣe bi Ẽmi ti fun wọn li ohùn; geṣe bi o ti ṣeṣe si awọn wónni ti o wà ni yara oke ni Ojọ Pentekosti. Lojọ oni, awa ti a ti sọ di mimọ yoo fi ède miiran sọrọ geṣe bi Ẽmi bá ti fun wa ni ohùn nigba ti a ba gba Ẽmi Mimọ. A si gbọdọ bẹrẹ si rin ninu imọlẹ Ọrọ Ọlọrun, a si ni lati gbọran si aṣe Rẹ bi a kò ba fẹ ki ifororo yan Ọlọrun ti a ri gbà nigba ti a baptisi wa pẹlu Ẽmi Mimọ fi wa silẹ.

## **Iṣe-Ami ati Iṣe-iyanu**

Ko si tabi tabi ni ti pe iṣe-iranṣe Paulu jẹ akanṣe. Ẹkọ wa sọ fun wa pe Ọlọrun ti ọwọ Paulu ẹ awọn iṣe iyanu akanṣe. Ṣugbọn akoko iṣe-iyanu ko i ti koja! Jesu Kristi ọkan naa ni ana, ati ni oni, ati titi lae; ohun ti Ọlọrun ẹ ni igbaani, O le ẹ e, O si tun fẹ lati ẹ e ni ojọ oni. Ileri Oluwa fun gbogbo awọn eniyan Rẹ ni pe, “Àmi wonyi ni yio si ma ba awọn ti o gbagbọ lọ; Li orukọ mi ni wọn o ma lé awọn ẹmi ẹṣu jade; nwon o si ma fi ède titun sọrọ; Nwon o si ma gbé ejò lẹwọ; bi nwon ba si mu ohunkohun ti o li oró, ki yio pa wọn lara rara: nwon o gbé ọwọ le awọn olokunrun, ara wọn ó da” (Marku 16:17, 18). Iṣura iyebiye ni awọn ileri wonyi jẹ fun Ijọ Jesu Kristi, Ọlọrun pẹlu si jẹ olooto si Ọrọ Rẹ ni gbogbo igba. Ni ode-oni, awọn eniyan n ri iwosan, iṣe-iyanu si n ẹ nipa agbára iyanu Ọlọrun.

Ni Iya Ijọ Apostolic Faith, a n ri iwe gbà kaakiri gbogbo agbaye fun èbè adura, nigba miiran fun idiku kekere ti a ti gbadura si fun iwosan awọn alaisan. Ohun ti Qlọrun şe fun enikan, O şetan lati şe e fun elomiran. Işe Awọn Apşteli 19:12 ni a gun le lori lati maa fi idiku wonyi ranşe si awọn alaisan ati awọn ti ara n ni. Leyin ti a ba ti ta ororo si idiku kan, a o fi sori Bibeli ti a ši silẹ, awọn alufaa yoo si gbé ọwọ wọn le e, wọn yoo si gbadura pe ki Qlọrun ki o wo alaisan ti a ba fi ranşe si sán. Iyanu ni ọna ti Qlọrun gbà n dahun adura awọn eniyan ti n kọ iwe èbè fun adura ati idiku ti a gbadura si wonyi! Ogunlọgọ ẹri ti o dani loju ni a ti ri gbà lati ọdọ awọn eniyan lókunrin ati lobinrin ti o ti ri iwosan gbà nipa adura ati awọn idiku ti a gbadura si, ti a si fi ranşe si wọn.

### **Gbigbe ọwọ le ni lori**

Lati igba Arọkuro Ojo ni ọdun 1906 ni ogunlọgọ ẹsin èké ati aşerege ẹsin ti dide lati fi ọgbón ẹtan fa ọkàn awọn eniyan kuro ni ọ̀ọ̀a otitọ işe Qlọrun. “Si ofin ati si ẹri: bi nwọn kò ba sọ gege bi ọrọ yi, nitoriti kò si imọle ninu wọn ni” (Isaiah 8:20). Gege bi Ọrọ Qlọrun, a ni lati fi Ọrọ Qlọrun dán ohun gbogbo ati ẹni gbogbo wò, bi wọn kò ba duro lori “Bayi li Oluwa wi,” ayederu ati èké ni wọn i şe. Awọn kan ti wà, wọn si tun wà ni akoko yii, awọn ti n wi pe wọn ni ẹbun ati agbára ti ki i şe gege bi Ọrọ Qlọrun. Pupọ ninu awọn ẹlẹtàn yii n sọ wi pe wọn ni “ẹbun” gbigbé ọwọ lé ni, ati pe wọn ni agbára lati fun awọn eniyan ni Ẽmi Mimọ nipa gbigbe ọwọ wọn le awọn wónni ti n şafẹri Ẽmi Mimọ ni igbesi-ayé wọn. O şe ni laanu pe ogunlọgọ eniyan ni awọn woli èké wonyi ti tånje. Bi enikeni ba wà ti o ri ohunkohun gbà lati ọdọ awọn ẹlẹtàn wonyi, dajudaju ki i şe Ẽmi Mimọ.

Kò si ibikibi ninu Ọrọ Qlọrun ti a ti sọ fun ni pe “gbigbe ọwọ le ni” jé ọkan ninu awọn ẹbun Ẽmi. Ọrọ Qlọrun kò sọ pato pe Peteru tabi Paulu tabi enikeni ninu awọn Aposteli ni irú ẹbun beẹ. Otitọ ni pe awọn eniyan ri Ẽmi Mimọ gbà nigba ti awọn Apşteli gbé ọwọ le wọn. Şugbọn gbigbe ọwọ le ni ni lati torọ ibukun Qlọrun sori ẹni ti a gbé ọwọ lé. Qlọrun ti yan igbe-ọwọ le ni lori gege bi ọna ti a gbà n ya awọn eniyan sọtọ fun işe-isin Qlọrun. Titi di ọjọ oni ni awọn alagba ati awọn alufaa ninu Ijọ maa n gbé ọwọ le ori awọn alaisan lati gbadura fun iwosan wọn, wọn a si maa şe beẹ gege nigba ti a ba fẹ yà eniyan sọtọ fun işe alufaa; nigba pupọ ẹwe, awọn alufaa ati awọn oşişe a maa gbe ọwọ le awọn wónni ti n wa igbala tabi işe oore-ọfẹ ti o jinle lati bá wọn gbadura. Ko si eniyan Qlọrun tootọ kan ti o jẹ sọ fun ni pe oun ni agbára lati fi Ẽmi Mimọ fun enikeni. Ẽmi Mimọ jẹ Ẽni Kẹta Metailokan, akoso Rẹ kò sí lọwọ ẹdá alaaye kan. Awọn eniyan a maa ri Ẽmi Mimọ gbà nitori ti wọn gbadura, wọn si jọwọ igbesi-ayé wọn fun Qlọrun, wọn si pese ara wọn silẹ fun Un bi ohun-elo ti Qlọrun ti sọ di mimọ. Ẽmi Mimọ a maa sọkalẹ sinu ọkàn funfun ti a ti wẹ mó, Oun ki i sọkalẹ sori eniyan nitori pe enikan gbé ọwọ lé e.

### **Ni Oruko Jesu**

Ohun iyanu kan şeşe ni Efesu ti o gbé ogo Jesu ga ti o si fa ọpọlọpọ ọkàn wa sọdọ Qlọrun. Awọn Ju meje, alẹmi-ẹşu-jade dawọ le e lati lé ẹmi ẹşu jade ni oruko Jesu ti Paulu n waasu rẹ. Ẽmi buburu yii jẹwọ oruko Jesu Kristi ati Paulu şugbọn o beere lọwọ awọn alarinkiri Ju wonyi pe, “Tali ẹnyin?” Okunrin ti ẹmi ẹşu naa wa lara rẹ fo mó awọn Ju naa, o lu wọn to beẹ ti wọn fi salọ pelu ifarapa. Eyi di mimọ ni gbogbo Efesu, ẹru nla si ba gbogbo wọn, a si gbé oruko Jesu ga to beẹ ti eniyan pupọ fi wá lati jẹwọ ẹşe wọn ti wọn si gba Ihinrere. Ogunlọgọ awọn ti n şe oşó ni o kó iwe wọn wá, wọn si dana sun wọn ni gbangba, iye rẹ tó ẹgbaa meędọgbon iwọn fadaka.

“Bẹli ọrọ Oluwa si gbilẹ si i gidigidi, o si gbilẹ.” Nigba ti a ba waasu Ọrọ Qlọrun pelu agbára ati imisi Ẽmi Mimọ, awọn eniyan a maa ri Igbala, alaisan ati awọn olokunrun a maa ri imularada, awọn ti ẹmi ẹşu n dá loro a maa ri idande lode oni nitori pe Jesu Kristi (Ọrọ naa), “okanna ni li aná ati li oni ati titi lai.”

### **AWỌN IBEERE**

- 1 Ki ni şe ti Efesu fi jé ibi ti o dara fun iwaasu Ihinrere?
- 2 Ọdun meloo ni Paulu gbé ni Efesu?
- 3 Bawo ni a şe mó pé awọn ọmọ-eyin ti o wà ni Efesu kò mó ohunkohun nipa iribomi Kristi?
- 4 Ki ni şe ti Paulu fi baptisi wọn lekeji leyin ti wọn ti şe iribomi lona ti Johannu Baptisi fi lele?

- 5 Ki ni še ti Paulu beere lẹwọ wọn bi wọn ti gba Ẹmi Mimó?
- 6 Ki ni še ti a fi ni èro pe Ọlọrun n fẹ ki gbogbo awọn Onigbagbó ki o gba Ẹmi Mimó?
- 7 Ẹşẹ Ọrọ Ọlọrun wo ni Ijọ Apostolic Faith gùn lé lati maa fi idiku ti a ta ororo si ranşẹ si awọn alaisan?
- 8 Ki ni še ti awọn alufaa fi n gbé ọwọ le ni lori?
- 9 Ki ni še ti awọn alarinkiri Ju wónni kò fi lè lé ẹmi èşu jade ni orukọ Jesu?
- 10 Ki ni o şẹlẹ si wọn nigba ti wọn kò lè lé ẹmi èşu naa jade?